


నమస్తే ఉదయం

తెలుగు దినపత్రిక



సంపుటి: 3 సంచిక: 190 పేజీలు: 4 వెల: రూ.4/- ఆదివారం 8 మార్చి 2026 ఎడిటర్: ఎం.వనితా రెడ్డి

మావో అగ్రనేతల లింగబాటు

ఏజి గేమ్ ఛేంజర్

130 మంది ఒకేసారి ఆయుధాలు అప్పగింతు పూర్తి భద్రత.. భరోసా మావోయిస్టులకు తెలంగాణ సీఎం రేవంత్ పిలుపు



నాలెడ్జ్ ఎకానమీకి చిరునామా ఏపీ.. అమరావతిలో 9 సిటీలు ఫెర్టిలిటీ రేటును 2.1 కు పెంచుతాం ఏజింగ్ సమస్య వస్తే తీవ్ర నష్టం పాపులేషన్ మేనేజ్మెంట్ పాలసీని తెస్తున్నాం ముఖ్యమంత్రి చంద్రబాబు నాయుడు వ్యాఖ్యలు రైసి నా డైలాగ్ - 2026 సదస్సులో కీలక ప్రసంగం



హైదరాబాద్, మార్చి 7 (నమస్తే ఉదయం)

తెలంగాణ రాష్ట్రంలో మావోయిస్టుల ఏరివేత, జనజీవన ప్రపంచంలోకి వారిని ఆహ్వానించే క్రమంలో ఒక భారీ పరిణామం చోటుచేసుకుంది. రాష్ట్ర ముఖ్యమంత్రి ఎ. రేవంత్ రెడ్డి సమక్షంలో ఏకంగా 130 మంది మావోయిస్టులు తమ ఆయుధాలను పోలీసులకు అప్పగించి లొంగిపోయారు. దశాబ్దాల కాలంగా అడవుల్లో నాయుధ పోరాటం చేస్తున్న ఇంతటి భారీ సంఖ్యలో సభ్యులు ఒకేసారి లొంగిపోవడం రాష్ట్ర శాంతిభద్రతల చరిత్రలో ఒక కీలక మైలురాయిగా నిలిచింది. ఈ కార్యక్రమంలో

డిజిపి సహా పలువురు ఉన్నతాధికారులు పాల్గొన్నారు. లొంగిపోయిన వారిలో మావోయిస్టు పార్టీకి చెందిన కీలక నేతలు ఉన్నారు. మొత్తం 130 మందిలో ముగ్గురు రాష్ట్ర కమిటీ సభ్యులు, ఒక ప్రాంతీయ కమిటీ సభ్యుడు, 10 మంది డివిజన్ కమిటీ సభ్యులు, 46 మంది ఏరియా కమిటీ సభ్యులు, 70 మంది పార్టీ సభ్యులు ఉన్నారు. పార్టీ వ్యూహాచరణలో, కార్యకలాపాల్లో కీలక పాత్ర పోషించే ఇంతమంది అగ్రశ్రేణి నేతలు లొంగిపోవడం వల్ల మావోయిస్టు క్యాడర్ కు పెద్ద దెబ్బ తగిలినట్లయింది. కేవలం వ్యక్తులు మాత్రమే కాకుండా, ఆత్మాధునిక ఆయుధాలను కూడా వారు పోలీసులకు అప్పగించారు.

మొత్తం 124 తుపాకులను స్వాధీనం చేసుకున్నారు. వీటిలో 1 ఇన్సాన్ ఎల్ఎంజి రైఫిల్, 31 ఏకే-47 రైఫిళ్లు, 21 ఇన్సాన్ రైఫిళ్లు, 20 ఎస్ఎల్ఆర్ రైఫిళ్లు, 18 .303 రైఫిళ్లు, ఇతర 33 రకాల ఆయుధాలు ఉన్నాయి. ఈ సందర్భంగా ముఖ్యమంత్రి రేవంత్ రెడ్డి మాట్లాడుతూ, హింసను వీడి జనజీవన ప్రపంచంలో చేరాలనుకునే వారికి ప్రభుత్వం ఎప్పుడూ స్వాగతం పలుకుతుందని తెలిపారు. లొంగిపోయిన మావోయిస్టులకు ప్రభుత్వం తరఫున ప్రకటించిన పునరావాస ప్యాకేజీలను తక్షణమే అందిస్తామని, వారి కుటుంబాలకు మెరుగైన జీవితాన్ని కల్పించేలా చర్యలు తీసుకుంటామని హామీ

..మిగతా 2లో

న్యూఢిల్లీ, మార్చి 7 (నమస్తే ఉదయం)

ఢిల్లీలో జరుగుతున్న ప్రతిష్టాత్మక రైసి నా డైలాగ్ 2026 సదస్సులో ఆంధ్రప్రదేశ్ ముఖ్యమంత్రి నారా చంద్రబాబు నాయుడు కీలక అంశాలపై చర్చించారు. 2016 నుంచి నిర్వహిస్తున్న ఈ అంతర్జాతీయ సదస్సుకు తొలిసారిగా ఒక రాష్ట్ర ముఖ్యమంత్రిని

ఆహ్వానించారు. 110 దేశాల నుంచి సుమారు 2,700 మంది మేధావులు, పుష్కారాల హాజరైన ఈ వేదికపై, కేంద్ర విదేశీ వ్యవహారాల శాఖ మంత్రి ఎస్. జైశంకర్ సమక్షంలో చంద్రబాబు నాయుడు భారత్, ఆంధ్రప్రదేశ్ భవిష్యత్ గమనాన్ని ఆవిష్కరించారు. మూడు దశాబ్దాల క్రితం తాను ప్రారంభించిన ఐటీ విప్లవం నేడు తెలుగు రాష్ట్రాల

..మిగతా 2లో

చిరంజీవికి ఎన్టీఆర్ నేషనల్ అవార్డు



ఉత్తమ నటుడిగా నాగచైతన్య ఉత్తమ నటిగా రష్మిక ఉత్తమ దర్శకుడిగా సాయిలు ఉత్తమ చిత్రంగా రాజు వెడ్స్ రాంబాయి హైదరాబాద్, మార్చి 7 (నమస్తే ఉదయం) గద్దర్ సినీ అవార్డులను తెలంగాణ ప్రభుత్వం ప్రకటించింది. 2025లో విడుదలైన చిత్రాలకు గద్దర్ అవార్డులను శనివారం ప్రకటించారు. అగ్ర నటుడు చిరంజీవిని ఎన్టీఆర్ జాతీయ పురస్కారంతో సత్కరించనున్నారు. ఇక, ప్రముఖ ..మిగతా 2లో

పెట్రోల్, డీజిల్ ధరలు పెంచేం

ఇంధన నిల్వలు మెరుగ్గా ఉన్నాయి వంట గ్యాస్ కు కొరత లేదు పరిస్థితి నియంత్రణలోనే ఉంది కేంద్ర ప్రభుత్వం స్పష్టికరణ

న్యూఢిల్లీ, మార్చి 7 (నమస్తే ఉదయం) మధ్యప్రాంతంలో నెలకొన్న గందరగోళాన్ని చూసిన ప్రతి సామాన్యుడికి ఒక ప్రశ్న తొలచివేస్తుంది. భారతదేశంలో పెట్రోల్ -- డీజిల్ ధరలు అకాశాన్నంటుతున్నాయి? అనే ప్రశ్నకు కేంద్ర ప్రభుత్వం సమాధానం ఇచ్చింది. ప్రస్తుత ప్రపంచ పరిస్థితి ఉన్నప్పటికీ, దేశంలో పెట్రోల్ -- డీజిల్ ధరలలో పెరుగుదల ఉండని ప్రభుత్వ పర్యాయం



..మిగతా 2లో

తమిళనాట విజయ్ సూపర్ సిక్స్

ఎన్నికల మ్యానిఫెస్టోలో కీలక హామీలు ఏటా ఆరు గ్యాస్ సిలిండర్లు ఉచితం నవ వధువులకు తులం బంగారం ప్రతీ విద్యార్థికి రూ. 15 వేలు సాయం తెరఫైకి విప్లవాత్మక పథకాలు ప్రకటన తమిళనాడు, మార్చి 7 (నమస్తే ఉదయం)



పథకాల కంటే మెరుగైన ప్రయోజనాలను తన మేనిఫెస్టోలో పొందుపరిచారు. విజయ్ ప్రకటించిన హామీల్లో అన్నపూర్ణ సూపర్ సిక్స్ పథకం అందరి దృష్టిని ఆకర్షించింది. ఈ పథకం కింద ప్రతి కుటుంబానికి ఏడాదికి 6 గ్యాస్ సిలిండర్లను ఉచితంగా అందజేస్తామని ఆయన స్పష్టం చేశారు. అలాగే, కుటుంబ పెద్దలైన మహిళలకు అందించే నెలవారీ గౌరవ వేతనాన్ని ఏకంగా రూ. 2,500 కు పెంచుతున్నట్లు వెల్లడించారు. 60 ఏళ్ల లోపు వయసున్న మహిళా కుటుంబ పెద్దలందరికీ ఇది వర్తిస్తుందని, అయితే కేంద్ర,

రాష్ట్ర ప్రభుత్వ ఉద్యోగులకు మాత్రం ఈ పథకం నుంచి మినహాయింపు ఉంటుందని ఆయన వివరించారు. ఆడపిల్లల వివాహాల విషయంలో తల్లిదండ్రులపై భారం తగ్గించేందుకు సోదరుడి సారా అనే వినూత్న పథకాన్ని విజయ్ ప్రకటించారు. ఈ పథకం ద్వారా పెళ్లి కుమార్తెకు ప్రభుత్వం తరఫున వృద్ధింటి కానుకగా ఒక తులం బంగారం, పట్టు వస్త్రాన్ని అందజేస్తారు. మరోవైపు, విద్యార్థులకు సంస్కరణలు తెస్తూ కామరాజర్ విద్యా హక్కు పథకాన్ని ప్రకటించారు. 1వ తరగతి నుంచి 12వ తరగతి వరకు విద్యార్థులు బడి మానేయకుండా ఉండేందుకు, ప్రతి తల్లి లేదా సంరక్షకురాలికి ఏడాదికి రూ. 15,000 చొప్పున ఆర్థిక సాయం అందిస్తామని హామీ ఇచ్చారు. మహిళలు, పిల్లలు, వృద్ధుల రక్షణను తమ పార్టీ ప్రాథమిక సూత్రంగా విజయ్ అభివృద్ధించారు. వీరి సంక్షేమం కోసం ఒక ప్రత్యేక విభాగాన్ని ఏర్పాటు చేస్తామని, అది నేరుగా ముఖ్యమంత్రి హోదాలో తన పర్యవేక్షణలోనే పనిచేస్తుందని విజయ్ భరోసా ఇచ్చారు. సమాజంలో బలహీన వర్గాలకు భద్రత కల్పించడంతో పాటు, అవినీతి రహిత పాలనను అందిస్తామని ఆయన ఉద్ఘాటించారు.

కర్ణాటకాడు కాదు కుంభకర్ణాటక

రేవంత్ రెడ్డిపై హామీ రావు ఆగ్రహం పేదల గుండెల మీద తన్నే దుర్మార్గుడని ఆగ్రహం రేవంత్ రెడ్డి కర్ణాటక అయితే రైతుబంధు ఎందుకు వేయడం లేదని ప్రశ్న హైద్రా పేరుతో పేదల ఇళ్లు కూల్చుతున్నారన్న హామీ రావు

హైదరాబాద్, మార్చి 7 (నమస్తే ఉదయం) తాను కర్ణాటకానికి వాదనను తెలంగాణ ముఖ్యమంత్రి రేవంత్ రెడ్డి వ్యాఖ్యలకు బీఆర్ఎస్ సీనియర్ ఎమ్మెల్యే హామీ రావు కౌంటర్ ఇచ్చారు. చొప్పుంది నియోజకవర్గంలో జరిగిన బీఆర్ఎస్ కార్యక్రమ సమావేశంలో ఆయన మాట్లాడుతూ, ముఖ్యమంత్రి కర్ణాటకాడు కాదని, కుంభకర్ణాటకని ఎద్దేవా చేశారు. తనను తాను కర్ణాటకా పోల్చుకుంటున్న ముఖ్యమంత్రి మహాకూరుడు అని మండిపడ్డారు. కర్ణాటక మాటతప్పని వాడని, తన కవచ కుండలాలను కూడా దానం చేసిన త్యాగధనుడని అన్నారు. కానీ ముఖ్యమంత్రి రేవంత్ రెడ్డి పేదల



..మిగతా 2లో



పెట్రోల్, డీజిల్ ధరలు పెంచం

మొదటి పేజీ తరువాయి...

చేశాయి. భారతదేశ ఇంధన నిల్వలు నిరంతరం మెరుగుపడుతున్నాయి. ఇది ప్రజల జీవనంపై ప్రయోజన భారాన్ని తగ్గిస్తుంది. ఇజ్రాయేల్- అమెరికా దాడులతో ప్రపంచ చమురు రవాణాకు కీలకమైన హోర్నుజ్ జలసంధి దగ్గర ఉద్రిక్త వాతావరణ నెలకొంది. భారత్ తన క్రూడ్ అయిల్ దిగుమతుల్లో సగానికిపైగా పైగా ఈ జలసంధి నుంచే తీసుకువస్తోంది. దీంతో ఈ అంశం తీవ్ర ఆందోళనలు కలిగిస్తోంది. ఇక్కడ రవాణాకు ఏ మాత్రం అంతంకం ఏర్పడినా ఇంధన, సరకు రవాణా వ్యయాలు భారీగా పెరుగుతాయి. భారత ఆర్థిక వ్యవస్థపై ఇది పెను భారాన్ని మోపనుంది. అయితే ఇప్పటికే ఇరాన్ పై యుద్ధంతో పెట్రోల్ షార్ట్ షాట్ వస్తుందని ఇప్పటినుంచే నిల్వ చేయడం మొదలుపెట్టేశారు. ధరలు పెరుగుతాయన్న ఆందోళన మొదలైంది. ఈ భౌగోళిక రాజకీయ సంక్షోభాన్ని గ్రహించిన భారత ప్రభుత్వం తన దిగుమతి విధానంలో గణనీయమైన మర్యాద గణనీయమైన మార్పును తీసుకుంది. గతంలో, ముడి చమురు కోసం మనం హోర్నుజ్ జలసంధి మార్గంపై ఎక్కువగా ఆధారపడి ఉండేవాళ్ళం. ఇప్పుడు, ప్రభుత్వం ఇతర, సురక్షితమైన



ఎంపికల నుండి చమురు దిగుమతులను 10 శాతం పెంచింది. దీని ప్రత్యక్ష ఫలితంగా, గతంలో 60 శాతం ఉన్న హోర్నుజ్ జలసంధి ద్వారా దిగుమతులు ఇప్పుడు 70 శాతానికి పెరిగాయి. ఈ వ్యూహాత్మక చర్యకు ధన్యవాదాలు, మనకు ఇప్పుడు ముడి చమురు, శుద్ధి చేసిన పెట్రోలియం ఉత్పత్తుల తగినంత సౌకర్యవంతమైన నిల్వలు ఉన్నాయని ప్రభుత్వ వర్గాలు తెలిపాయి.

వంట గ్యాస్ ప్రభావం ఎంతో?

గత సంవత్సరాల డేటాను పరిశీలిస్తే, ఉజ్వల యోజన లబ్ధిదారులకు సిలిండర్ ధర రూ. 110 పెరిగింది. ఈ ధర 2014లో సిలిండర్కు రూ. 500 నుండి ఇప్పుడు రూ. 610కు చేరుకుంది. ఇటీవలి రోజుల్లో ఏప్రిల్ నిల్వల గురించి

కొన్ని ఆందోళనలు ఉన్నాయి, కానీ ప్రభుత్వం ఇప్పుడు ఉత్పత్తిని తిరిగి ప్రాధాన్యత ఇవ్వడానికి వేగంగా కృషి చేస్తోంది. పరిస్థితి ఇప్పుడు నియంత్రణలో ఉందని ప్రభుత్వం తెలిపింది. సహజ వాయువు రంగంలో భారతదేశం కూడా బలమైన స్థానాన్ని సంపాదించింది. ఇరాన్ దాడులు, హోర్నుజ్ జలసంధి ఉద్రిక్తతల కారణంగా ఖతార్ లోని రాస్ లఫాన్ ఉత్పత్తి కేంద్రం ప్రస్తుతం మూసివేశారు. అయితే, సరఫరా మార్గం తిరిగి తెరిచిన వెంటనే గ్యాస్ సరఫరాలను తిరిగి ప్రారంభిస్తామని ఖతార్ భారతదేశానికి హామీ ఇచ్చింది. ప్రస్తుత ఓదార్పు ఏమిటంటే, దేశంలో ఇప్పటికే మిగులు నిల్వలు ఉన్నాయి. అనేక ఇతర దేశాలు కూడా సరఫరా చేయడానికి భారతదేశానికి ప్రతిపాదనలను సమర్పిస్తున్నాయి. భారతదేశంలో ఎరువుల ఉత్పత్తి, దిగుమతి రెండూ గ్యాస్ సరఫరాపై ఆధారపడి ఉన్నందున, ఎరువుల మంత్రిత్వ శాఖతో ఉన్నత స్థాయి చర్చలు కూడా జరుగుతున్నాయి. ఇదిలావుంటే, తాజాగా హోర్నుజ్ జలసంధి ద్వారా సరకు రవాణా తిరిగి ప్రారంభమైంది. ఇరాన్ అధ్యక్షుడు మహమూద్ పెజిష్చయన్ ఇరాన్ పొరుగు దేశాలు తమ సొంత భూభాగం నుండి దాడి చేయకపోతే వాటిని లక్ష్యంగా చేసుకోవడం హామీ ఇచ్చిన తర్వాత ఈ మార్పు వచ్చింది.



మావో అగ్రనేతల లొంగుబాటు

మొదటి పేజీ తరువాయి...

ఇచ్చారు. తుపాకీ గొట్టం ద్వారా కాకుండా, చర్చలు మరియు ప్రజాస్వామ్య పద్ధతుల్లోనే సమస్యల పరిష్కారం సాధ్యమని ఆయన స్పష్టం చేశారు. 130 మంది మావోయిస్టుల లొంగుబాటుకు అధికారులు చాలా కృషిచేశారు. లొంగిపోయిన మావోయిస్టుల ఆర్థిక, ఆరోగ్య భద్రతకు భరోసా కల్పిస్తున్నాం. శాంతియుత మార్గాలతోనే ఎలాంటి సమస్యైనా పరిష్కారం లభిస్తుంది. ఇంకా అజ్ఞాతంలో ఉన్న మావోయిస్టులు కూడా జనజీవన ప్రవృత్తిలోకి రావాలని సీఎం రేవంత్ పిలుపునిచ్చారు. గణపతి ఆరోగ్యం బాగాలేదని తెలిసిందని.. ఆయన సరెండర్ అయితే రక్షణ కల్పిస్తామని రేవంత్ హామీ ఇచ్చారు.

ఎఫ్ గేమ్ ఛేంజర్

మొదటి పేజీ తరువాయి...

నుంచి ప్రపంచవ్యాప్తంగా నిపుణులను ఆందించినది ముఖ్యమంత్రి గుర్తుచేశారు. భారత్ ప్రస్తుతం ప్రపంచ నాలెడ్డ్ ఎకానమీలో అగ్రగామిగా ఉందని, ప్రపంచంలోని 60 శాతం గ్రోబల్ కేవలబిల్డి సెంటర్లు ఇక్కడే ఏర్పాటు కావడం మన ప్రతిభకు నిదర్శనమని పేర్కొన్నారు. యూపీఐ వంటి డిజిటల్ కరెన్సీ సంస్కరణలు భారతదేశ ముఖ్యచిత్రాన్ని మార్చేశాయని, గూగుల్ వంటి దిగ్గజ సంస్థ విశాఖలో 15 బిలియన్ డాలర్లతో డేటా సెంటర్ ఏర్పాటుకు ముందుకు రావడం శుభసందేశమని ఆయన గుర్తు చేసుకున్నారు. భవిష్యత్తు సాంకేతికతపై స్పందిస్తూ, అమరావతిని క్యాంటం వ్యాపీ గా తీర్చిదిద్దుతున్నట్లు ముఖ్యమంత్రి ప్రకటించారు. కేవలం

కర్ణుడు కాదు కుంభకర్ణుడు

మొదటి పేజీ తరువాయి...

గుండెల మీద తన్నే దుర్మార్గుడని అన్నారు. రేవంత్ రెడ్డి కర్ణుడిలాంటి వాడే అయితే రైతు బంధు ఏది, ఇట్లు కాలగొడ్డి విధ్వంసం సృష్టించడం ఎందుకని నిలదీశారు. కేసీఆర్ వ్యవసాయాన్ని పండుగలా మారిన రేవంత్ రెడ్డి రైతుబంధు ఎగ్గొట్టారని మండిపడ్డారు. 24 గంటల విద్యుత్, ఆరు గ్యారెంట్ హామీల అమలు ఎక్కడ అని ప్రశ్నించారు. కేసీఆర్ అభివృద్ధికి కేరాఫ్ అయితే, కాంగ్రెస్ ప్రభుత్వం విధ్వంసానికి కేరాఫ్ అని విమర్శించారు. రేవంత్ రెడ్డికి విమర్శలు చేయడంపై ఉన్న దృష్టి రైతుల కష్టాల మీద లేదని అన్నారు. తొమ్మిదిన్నరేళ్ల పాలనలో అభివృద్ధి అంటే ఏమిటో చూపించామని, కానీ కాంగ్రెస్ అధికారంలోకి వచ్చాక చేసిందేమీ లేదని విమర్శించారు. హైద్రాబాద్ పేరుతో, మానీ సుందరీకరణ పేరుతో రియల్ ఎస్టేట్ వ్యాపారం కోసం పేదల ఇళ్లను కూల్చుతున్నారని ఆరోపించారు. రేవంత్ రెడ్డిని కుంభకర్ణుడితో పోల్చువచ్చని హాకీ రావు అన్నారు. ఎందుకంటే ఎన్నికలు రాగానే ఆయన నిర్రేస్తారని, ఎన్నికలయ్యాక కేసీఆర్, బీఆర్ఎస్ మీద నిందలు వేయడమే రేవంత్ రెడ్డికి తెలుసని అన్నారు. కరోనా సమయంలోనూ కేసీఆర్ ప్రభుత్వం రైతు బంధు వేసిందని గుర్తు చేశారు.



చిరంజీవికి ఎన్టీఆర్ నేషనల్ అవార్డు

మొదటి పేజీ తరువాయి...

నటుడు కమల్ హాసన్ ను పైడి జయరాజ్ అవార్డు గేయ రచయిత సుద్దాల అశోక తేజను సినారా అవార్డు పరిచింది. 2025 జనవరి 1 నుంచి డిసెంబర్ 31 వరకు సెంట్రల్ బోర్డ్ ఆఫ్ ఫిల్మ్ సర్టిఫికేషన్ ద్వారా సర్టిఫికేట్ పొందిన చిత్రాలకు, షార్ట్ ఫిల్మ్లకు ఈ అవార్డుల ప్రకటించారు. మార్చి 19 ఉగాది రోజున ఈ పురస్కారాల ప్రధానం జరగనుంది. ఈ ప్రకటన సినీ వర్గాల్లో అభిమానుల్లో నూతన ఉత్సాహాన్ని నింపింది. గతేడాది ప్రారంభమైన ఈ పురస్కారాల పరంపర, ఈసారి మరిన్ని ప్రతిష్టాత్మక విభాగాలతో ముందుకు వచ్చింది. ముఖ్యంగా మోగాస్కారి చిరంజీవికి 'ఎన్టీఆర్ నేషనల్' అవార్డు ప్రకటించడం విశేషం. తెలంగాణ ప్రభుత్వం నంది అవార్డుల స్థానంలో సినీ కళాకారులకు గద్దర్ అవార్డులను ప్రవేశపెట్టిన విషయం తెలిసిందే. దాదాపు దశాబ్ద కాలంపాటు నిలిచిపోయిన ప్రభుత్వ పురస్కారాల సంప్రదాయం రేవంత్ రెడ్డి సర్కార్లో మళ్ళీ ప్రారంభం కావడంతో కళాకారులకు ఎంతగానో ప్రోత్సాహంగా ఉందని సినీ ప్రముఖులు చెబుతున్నారు. ఈసారి ఉగాది రోజున సినీతారల సందడితో ఈ వేడుకను అత్యంత వైభవంగా రేవంత్ రెడ్డి ప్రభుత్వం నిర్వహించనుంది. తెలంగాణ ప్రభుత్వం ప్రతిష్టాత్మకంగా నిర్వహిస్తున్న 'గద్దర్ ఫిల్మ్ అవార్డ్స్' రెండో విడత విజేతలను జ్యూరీ కమిటీ ప్రకటించింది. ఈ ఏడాది అవార్డుల్లో దిగ్గజ నటీనటులు, సాంకేతిక నిపుణులకు పెద్దపీట వేశారు. ఈ ఏడాది వివిధ విభాగాల్లో ఎంపికైన ప్రముఖుల జాబితాను ప్రకటించింది. సైపల్ అవార్డుల విభాగంలో ఎన్టీఆర్ జాతీయ అవార్డు - చిరంజీవిని పరిచింది. రఘుపతి వెంకయ్య అవార్డు - రమేష్ ప్రసాద్, పైడి జయరాజ్ అవార్డు - కమల్ హాసన్, నాగిరెడ్డి చక్రపాణి అవార్డు - అశ్వనీదత్, ఏఎన్ఆర్ అవార్డు - జయసుధ, టీఎల్.కాంతారావు అవార్డు - ఆర్.నారాయణ మూర్తి, నారాయణ రెడ్డి అవార్డు - సుద్దాల అశోక తేజ, బీఎన్ రెడ్డి అవార్డు - సింగితం శ్రీనివాసరావులను పరిచింది. ఇక ఉత్తమ చిత్రంగా రాజు వెడ్స్ రాంబాయి, ఉత్తమ ద్వితీయ చిత్రంగా దండోరా, ఉత్తమ తృతీయ చిత్రంగా ది గ్రేట్ ట్రీ వెడ్డింగ్ షోలను ఎంపిక చేశారు. ఉత్తమ నటుడు - నాగచైతన్య (తండే), ఉత్తమ నటి - రమ్య (ది గర్ల్ ఫ్రెండ్), ఉత్తమ దర్శకుడు - సాయిలు (రాజు వెడ్స్ రాంబాయి), బెస్ట్ ఫీచర్ ఫిల్మ్ అన్ నేషనల్ ఇంటిగ్రేషన్ - తండే, ఉత్తమ సందేశాత్మక చిత్రం - కోర్ట్, ఉత్తమ ప్రజాదరణ చిత్రం - సంక్రాంతికి



వస్తున్నాం, ఉత్తమ నూతన దర్శకుడు - సాయి మార్కాండ్ (లిటిల్ హాట్), ఉత్తమ బాలల చిత్రం-అనగనగా ఉత్తమ సహాయ నటుడు - శివాజీ (దండోరా), ఉత్తమ సహాయ నటి - భూమిక (యుఫోరియా), ఉత్తమ సంగీత దర్శకుడు - మార్క్ రాబిన్ (దండోరా), ఉత్తమ గాయకుడు - అనురాగ్ కులకర్ణి (రాజు వెడ్స్ రాంబాయి), ఉత్తమ గాయని - సాహితీ చాగంటి (కన్నప్ప), ఉత్తమ బాలనటుడు - మాస్టర్ రోహన్ (ది గ్రేట్ ట్రీ వెడ్డింగ్ షో), ఉత్తమ కథారచయిత - గుణశేఖర్ (యుఫోరియా), ఉత్తమ స్క్రీన్ ప్లే - అనిల్ రావిపూడి (సంక్రాంతికి వస్తున్నాం), ఉత్తమ గేయ రచయిత - సందకిశోర్ (కుబేర), ఉత్తమ సినీమాటోగ్రాఫర్ - శార్మిక్ ఘట్టమనేని (మిరారు), ఉత్తమ ఎడిటర్ - శ్రీకర్ ప్రసాద్ (మిరారు), ఉత్తమ ఆడియోగ్రాఫర్ - ఎం.ఆర్ రాధాకృష్ణన్ (కిష్కింధపురి), ఉ

త్తమ కొరియోగ్రాఫర్ - సందీప్ (ఛాంపియన్), ఉత్తమ ఆర్ట్ డైరెక్టర్ - తోటతరణి (ఛాంపియన్), ఉత్తమ మేకప్ ఆర్టిస్ట్ - గోవిందరాజు (అఖండ -2), ఉత్తమ కాస్ట్యూమ్ డిజైనర్ - చంద్రకాంత్ (ఛాంపియన్), ఉత్తమ యాక్షన్ కొరియోగ్రాఫర్ - కీలర్ సెయిన్స్ (ఛాంపియన్), సైపల్ జ్యూరీ అవార్డుల పేద శ్రీరాజ్ రాచకొండ (23 ఫిల్మ్), చైత్ర జ్యోనుగర్ల (రాజు వెడ్స్ రాంబాయి), రోషన్ మేక (ఛాంపియన్), అసంతిక (8 వసంతాలు)కు దక్కాయి. గద్దర్ అవార్డులపై సినీరంగం హర్షం వ్యక్తం చేస్తోంది. ఈ అవార్డులను మార్చి 19న ఉగాది పర్యటనం సందర్భంగా అత్యంత వైభవంగా నిర్వహించే వేడుకలో ప్రధానం చేయనున్నారు. సైపల్ జ్యూరీ చైర్మన్ గా నిర్యాత, దర్శకుడు తమ్మారెడ్డి భద్రద్వాజ్ నేతృత్వంలోని కమిటీ ఈ అవార్డులను ఎంపిక చేసింది.



మొదటి పేజీ తరువాయి...

సాంకేతికతనే కాకుండా, క్యాంటం కంప్యూటింగ్ పరికరాలను తయారు చేసి ప్రపంచానికి అందించడమే లక్ష్యమని స్పష్టం చేశారు. సైబరాబాద్ ను నిర్మించిన అనుభవంతో, ఇప్పుడు అమరావతిని కాలుష్య రహిత బ్లా-గ్రీన్ సిటీగా, టెక్నాలజీ, ఇన్ఫ్రాస్ట్రక్చర్ అద్భుత మిశ్రమంగా నిర్మిస్తున్నారని తెలిపారు. ప్రపంచ స్థాయి కంపెనీలను భారతీయలే నడిపిస్తున్న తరుణంలో, నాయకత్వ లక్షణాలను పెంపొందించేందుకు అమరావతిలో గోబల్ లీడర్ షిప్ సెంటర్ ను ఏర్పాటు చేస్తున్నట్లు వెల్లడించారు. ఆర్టిఫిషియల్ ఇంటెలిజెన్స్ అనేది ప్రపంచ గతిని మార్చే గేమ్ చేంజర్ అని చంద్రబాబు అభివర్ణించారు. ఏబి, క్యాంటం కంప్యూటింగ్ వినియోగంపైనే దేశాల భవిష్యత్తు ఆధారపడి ఉంటుందని, అందుకే ఏపీలో ఏబి ఆల్టర్నెట్, ట్రైనింగ్ కోసం



ఏబి గేమ్ ఛేంజర్

మొదటి పేజీ తరువాయి...

ప్రత్యేక ప్రాధాన్యత ఇస్తున్నామని చెప్పారు. కేవలం టెక్ పరిమితం కాకుండా.. అమరావతిలో 9 రకాల వినూత్న నగరాలను నిర్మిస్తున్నట్లు తెలిపారు. త్వరలోనే డ్రోన్ అంబులెన్స్ లు రియాల్ టీగా మారబోతున్నాయని ఆయన అశాభావం వ్యక్తం చేశారు. గతంలో భారతీయ మేధావులు సిలికాన్ వ్యాలీకి తరలివెళ్లారని, అయితే ఇప్పుడు పరిస్థితులు మారి రివర్స్ మైగ్రేషన్ మొదలవుతోందని ముఖ్యమంత్రి విశేషించారు. నిపుణులు ఉన్న చోటికే అవకాశాలు వెతుక్కుంటూ వస్తాయని, దూరంతో సంబంధం లేకుండా ఎక్కడి నుంచైనా పనిచేసే వీలుందని చెప్పారు. అలాగే, పర్యావరణ పరిరక్షణలో భాగంగా గ్రీన్ ఎనర్జీ కారిడార్లను అభివృద్ధి చేస్తున్నామని, ఏపీలో గ్రీన్ అమ్మోనియా ఉత్పత్తి చేస్తున్నామని తెలిపారు. త్వరలోనే భారత్ విద్యుత్ ను ఎగుమతి చేసే స్థాయికి చేరుకుంటుందని ఆయన ధీమా వ్యక్తం చేశారు. నడస్సులో అత్యంత ఆసక్తికరమైన అంశం జనాభాపై ముఖ్యమంత్రి చేసిన వ్యాఖ్యలు. గతంలో జనాభా నియంత్రణ గురించి మాట్లాడిన తాను, ఇప్పుడు ఏజింగ్ సమస్యను

గుర్తించి జనాభా వృద్ధిని ప్రోత్సహిస్తున్నట్లు తెలిపారు. రాష్ట్రంలో ఫెర్టిలిటీ రేటును 1.5 నుంచి 2.1కి పెంచేలా పాపులేషన్ మేనేజ్మెంట్ పాలసీ ని రూపొందించామని చెప్పారు. ఇందులో భాగంగా మూడో బిడ్డ పుడితే రూ.25 వేల ఆర్థిక సాయం, నెలవారీ ప్రోత్సాహకాలు, చైల్డ్ కేర్ టీఎస్ వంటి విప్లవాత్మక నిర్ణయాలు తీసుకున్నట్లు వివరించారు. మైక్రో ఫ్యామిలీల నుంచి మళ్ళీ పెద్ద కుటుంబ వ్యవస్థ వైపు ప్రజల ఆలోచనా విధానాన్ని మార్చాల్సిన అవసరం ఉందని ఆయన నొక్కి చెప్పారు. ప్రపంచంలో భారతీయలే అత్యుత్తమ డిప్లమాట్లు. వారు ఎక్కడికి వెళ్లినా స్థానికులతో కలిసిపోయి ప్రపంచ సంక్షేమానికి సేవలు అందిస్తారు అని చంద్రబాబు ప్రశంసించారు. సహకార ఫెడరలిజం ద్వారా కేంద్ర, రాష్ట్రాల కలిసి పనిచేస్తూ ప్రజల జీవన ప్రమాణాలను పెంచడమే తమ లక్ష్యమని పేర్కొన్నారు. మేధావులు, వ్యూహకర్తల నుంచి వచ్చే అత్యాధునిక ఆలోచనలను అమలు చేసేందుకు ఆంధ్రప్రదేశ్ ఎప్పుడూ సిద్ధంగా ఉంటుందని సదస్సులో స్పష్టం చేశారు.



భారతదేశంలో ఫిజికల్ లిటరసీ రావాలి



జిమ్నాస్టిక్ విన్యాసాలతో బుద్ధ అరుణ రెడ్డి

ప్రముఖ జిమ్నాస్ట్ బుద్ధ అరుణారెడ్డి బుద్ధేల్, మార్చి 7 (నమస్తే ఉదయం)

భారత దేశంలో ఫిజికల్ లిటరసీ ని సాధించడానికి తాను పనిచేస్తానని ప్రముఖ ఇండియన్ జిమ్నాస్ట్ బుద్ధ అరుణారెడ్డి అన్నారు. అంతర్జాతీయ మహిళా దినోత్సవం సందర్భంగా ఆమె మాట్లాడారు. చిన్నారుల నుంచి పెద్దల వరకు ఫిజికల్ లిటరసీ పై అవగాహన కల్పించాల్సిన అవసరం ఉందన్నారు. చిన్నారులకు చదువులో ఏటీసీ డి లు ఎలా ముఖ్యమో ప్రతి ఒక్కరికీ చిన్ననాటి నుంచి వ్యాయామం అంతే ముఖ్యమన్నారు.

2018 వరల్డ్ కప్ లో జిమ్నాస్టిక్ లో బ్రాంజ్ మెడల్ సాధించిన బుద్ధ అరుణారెడ్డి :

రాజేంద్రనగర్ హైదర్ గూడ శివానగర్ కు చెందిన బుద్ధ అరుణారెడ్డి విద్యాభ్యాసం అంతా నగరంలోనే జరిగింది. మూడు సంవత్సరాల వయస్సు నుంచే ఆమె కరాటే లో శిక్షణ పొందింది. కరాటే మాస్టరుగా ఉన్న ఎం బాలసుబ్రహ్మణ్యం బుద్ధ అరుణారెడ్డి కి ఉన్న ప్రతిభ ను గుర్తించి ఆమెను తల్లిదండ్రుల సహకారంతో జిమ్నాస్టిక్ లో చేర్చారు. అనాటి నుంచి అంచెలంచెలుగా ఎదిగిన బుద్ధ అరుణారెడ్డి రాష్ట్ర స్థాయిలో అనేక మెడల్స్ ను సాధించింది. 2018లో ఆస్ట్రేలియా మెల్బోర్న్ లో జరిగిన వరల్డ్ కప్ పోటీలలో బుద్ధ అరుణారెడ్డి జిమ్నాస్టిక్ లో బ్రాంజ్ మెడల్ ను భారతదేశానికి అందించింది. 2020 లో టోక్యో లో



అంతర్జాతీయ జిమ్నాస్ట్ బుద్ధ అరుణ రెడ్డి

జరిగే ఓలంపిక్స్ కు అర్హత సాధించడానికి చేసిన ప్రాక్టీసు లో కుడి కాబికి గాయమై ఓలంపిక్స్ పోటీలకు దూరమైనారు. అయినా పట్టువదలకుండా 2019 లో కూడా ప్రయత్నం చేశారు. ఆ ప్రయత్నాలలో ఆమెకు ఆరు సార్లు కాలుకు శస్త్ర చికిత్సలు జరిగాయి

ఆక్లివ్ రూట్స్ పేరుతో ఫౌండేషన్ ఫస్ట్ ఫిట్నెస్ స్టూడియో స్థాపన :

అంతర్జాతీయ జిమ్నాస్ట్ అయిన బుద్ధ అరుణారెడ్డి అత్తాపూర్ లో ఆక్లివ్ రూట్స్ పేరుతో ఫౌండేషన్ ఫస్ట్ ఫిట్నెస్ స్టూడియో ను స్థాపించారు. ఇందులో అనుభవజ్ఞులైన కోచ్ లను ఏర్పాటు చేసి ఒక సంవత్సరం వయస్సున్న చిన్నారుల నుంచి 70 సంవత్సరాల వయస్సున్న వృద్ధుల వరకు ఫిట్నెస్ పై శిక్షణ, అవగాహన, డైట్ విషయాలలో జాగ్రత్తలు, విజయోధారణీ లాంటి అనేక సౌకర్యాలను కల్పిస్తున్నారు.

క్రీడాకారులు మెడల్స్ కొట్టినప్పుడు చూపే ఆధరణ ఎల్లప్పుడు చూపాలి :

క్రీడాకారులు ఆయా రంగాలలో ప్రతిభ కనబరిచి మెడల్స్ సాధించినప్పుడు చూపే ఆధరణ మిగతా సమయాలలో కనబరిచాలి. ఎవరు క్రీడాకారులకు సహకారంగా ఉంటారు. వారిని ఏ విధంగా దేశం కోసం. క్రీడాకారుల కోసం ఉపయోగించుకోవాలనే ఆలోచన కలిగి ఉండాలి. తనకు ప్రభుత్వాల నుంచి ప్రోత్సాహం లభిస్తే జిమ్నాస్ట్ లో పాటు విజిట్ ఫిట్నెస్ పై ప్రజలకు అవగాహన, శిక్షణ ఇవ్వడానికి ముందుంటాను అంటున్నారు బుద్ధ అరుణారెడ్డి

రాజేంద్రనగర్ ఆదర్శ విద్యాలయ హైస్కూల్లో సైన్స్ అండ్ కల్చరల్ డే వేడుకలు

పాల్గొన్న వ్యవసాయ కళాశాల అసోసియేట్ డీన్, పలువురు పోలీసు ఉన్నతాధికారులు, నాయకులు ఆకట్టుకున్న చిన్నారుల నృత్యాలు.. ఫోటో చట్టం పై అవగాహన కల్పిస్తూ విద్యార్థుల ప్రదర్శన



ప్రతిభ కనబరిచిన విద్యార్థులతో ముఖ్య అతిథులు

బుద్ధేల్, మార్చి 7 (నమస్తే ఉదయం) :

రాజేంద్రనగర్ ఆదర్శ విద్యాలయ హై స్కూల్ ఆధ్వర్యంలో శనివారం సైన్స్ అండ్ కల్చరల్ డే వేడుకలు ఘనంగా జరిగాయి. పాఠశాల కరస్పాండెంట్ జి శరవన్ కుమార్ ఆధ్వర్యంలో రాజేంద్రనగర్ చారి జైత్రం అవరణలో జరిగిన ఈ సైన్స్ అండ్ కల్చరల్ డే వేడుకల్లో ముఖ్యఅతిథిగా రాజేంద్రనగర్ వ్యవసాయ కళాశాల అసోసియేట్ డీన్ డాక్టర్ ఎం గోవర్ధన్ ముఖ్య అతిథిగా హాజరైనారు. ప్రత్యేక ఆహ్వానితులుగా రాజేంద్రనగర్ మండల విద్యాధికారి శంకర్ రాథోడ్, గ్రేహౌండ్స్ కు చెందిన డిఎస్పీ వి జ్ఞానేశ్వర్, డి.కె. కలిం లతో పాటు రాజేంద్రనగర్ పరక సంఘం అధ్యక్షులు పెండ్యాల రామకృష్ణ, ప్రముఖ చిన్న పిల్లల వైద్య నిపుణులు డాక్టర్ సుల్తాన్ అమరేందర్, బీజేపీ రంగారెడ్డి జిల్లా ప్రధాన కార్యదర్శి వైస్ శ్రీధర్ లు హాజరై విద్యార్థులను ఉద్దేశించి ప్రసంగించారు. ప్రాథమిక విద్య అతి ముఖ్యమైనదని గుర్తు చేశారు. ప్రాక్టికల్ విద్యా బోధన చాలా అవసరమన్నారు. ఆదర్శ విద్యాలయ కు చెందిన పలువురు విద్యార్థులు చేసిన సైన్స్ ప్రదర్శనలు ఎంతగానో ఆకట్టుకున్నాయన్నారు. ఫోటో చట్టంపై అవగాహన కల్పిస్తూ విద్యార్థులు చేపట్టిన ప్రదర్శన తల్లిదండ్రులను ఆలోచింపజేసిందని గుర్తు చేశారు. చదువుకుంటేనే భవిష్యత్తు



స్వీకృత ప్రదర్శనలు



చిన్నారులు

ఉందని, విద్యార్థి దశలో విద్యార్థులు చదువు పట్టిన రృష్టి సారించాలన్నారు. చదువుకునే సమయంలో సెల్ ఫోన్లకు, సోషల్ మీడియాకు దూరంగా ఉండాలన్నారు. ఆన్ లైన్ గేముల జోలికి వెళ్లవద్దన్నారు. సెల్ ఫోన్ లో వచ్చే సమాచారాలను ఒకటికి పది సార్లు అధ్యయనం చేసి చెబు వాటికి దూరంగా ఉండాలన్నారు.

150 మంది విద్యార్థులకు డ్రాక్షయేషన్:

రాజేంద్రనగర్ ఆదర్శ విద్యాలయ హై స్కూల్లో ప్రాథమిక విద్య చదివిన 150 మంది విద్యార్థులకు శనివారం

గ్రాడ్యుయేషన్ డే నిర్వహించి సమీక్షింపారు. మెడల్స్ ను అందజేశారు. సందర్భంగా విద్యార్థులు చేపట్టిన 32 రకాల ద్యాస్సులు విద్యార్థులను, తల్లిదండ్రులను చూపరులను ఎంతగానో ఆకట్టుకున్నాయి. లుంగ్ డాన్స్, పెర్ఫార్మెన్స్ సాంగ్ అందరినీ నవ్వించాయి. ఈ కార్యక్రమంలో పాఠశాల నిర్వాహకులు జి కళ్యాణి, ఎం రాంబాబు యాదవ్, ప్రధానోపాధ్యాయురాలు గిరిజాదేవి, వైస్ ప్రెసిడెంట్ అప్పర్ షిఫ్ట్, ఉపాధ్యాయులు లావణ్య, తులసి, రేచు, నాయకులు డాక్టర్ వి శ్రీరాములు, వీర్లపల్లి నవీన్ కుమార్, తదితరులు పాల్గొన్నారు

ద్రాక్ష సాగుతో లాభాలు... ప్రారంభమైన ద్రాక్ష మేళా



బుద్ధేల్, మార్చి 7 (నమస్తే ఉదయం)

ద్రాక్ష సాగు కు హైదరాబాద్ అనుకూలమని, హైదరాబాద్ పరిసర జిల్లాలలో ద్రాక్ష సాగు విస్తీర్ణం పెంచుకుంటే రైతులకు లాభాలు ఉంటాయని శ్రీ కొండా లక్ష్మణ్ తెలంగాణ ఉద్యాన విశ్వవిద్యాలయం ఉప కులపతి డాక్టర్ దండ రాజరెడ్డి అన్నారు. రాజేంద్రనగర్ ద్రాక్ష పరిశోధన స్థానం లో శనివారం ద్రాక్ష పండుగ

ప్రారంభమైంది. ఒకప్పుడు హైదరాబాద్ పరిసర ప్రాంతాల్లో 15వేల ఎకరాలలో ద్రాక్ష సాగు ఉండేదని, నేడు నాలుగు వందల ఎకరాలకు పడిపోయిందన్నారు. రియల్ ఎస్టేట్ పెరగడం ప్రధాన కారణమైతే పంట సాగు ఖర్చులు ప్రత్యేకించి కూలీల ఖర్చులు పెరగడంతో చాలా మంది ద్రాక్ష తోటలు తీసివేశారన్నారు. ఒకప్పుడు హైదరాబాద్ కు గ్రేప్ సిటీ గా పేరుండేదని, అనాటి హి

షాహీ వంటి రకం ఆ రోజు హైదరాబాద్ ప్రాంతంగానే అభివృద్ధి చెందిందని చెప్పారు. కార్యక్రమంలో పద్మశ్రీ చింతల వెంకట్ రెడ్డి, ద్రాక్ష నిపుణులు డాక్టర్ రంగారెడ్డి, డాక్టర్ శ్రీనివాస్ రావు, రిజిస్ట్రార్ డాక్టర్ ఎ భగవాన్, ఉన్నతాధికారులు డాక్టర్ డి లక్ష్మీనారాయణ, డాక్టర్ అనితా కుమారి, డాక్టర్ ప్రశాంత్, డాక్టర్ వెంకటలక్ష్మి, డాక్టర్ శ్రీనివాస్, డాక్టర్ వీడిగిం సైదయ్య, శ్యావేత్తలు పాల్గొన్నారు.



అధిక్య టాలెంట్ హై స్కూల్ లో జరిగిన సైన్స్ డే ను ప్రారంభిస్తున్న ఎమ్మెల్యే డి ప్రకాష్ గౌడ్

ఆదిత్య టాలెంట్ హై స్కూల్లో మూడు బాషల పండుగ

బుద్ధేల్ మార్చి 7 (నమస్తే ఉదయం)

తన చేతుల మీదుగా 14 సంవత్సరాల క్రితం పేద ప్రజలు నివాసం ఉండే కాటేడాన్ వెంకటేశ్వర కాలనీ లో ఏర్పాటు చేసిన పాఠశాల విద్యార్థులు నేడు ఉన్నత స్థానాలలో నిలవడం సంతోషకరమని రాజేంద్రనగర్ ఎమ్మెల్యే డి.ప్రకాష్ గౌడ్ అన్నారు. వెంకటేశ్వర కాలనీలో గల ఆదిత్య టాలెంట్ హై స్కూల్ లో శనివారం నిర్వహించిన మూడు బాషల పండుగ కార్యక్రమాన్ని ఆయన ప్రారంభించి ప్రసంగించారు. విద్యార్థులలో దాగి ఉన్న ప్రతిభ ను గుర్తించి వారిని ప్రోత్సహించాల్సిన అవసరం ఉందన్నారు. రాజేంద్రనగర్ మండల విద్యాధికారి శంకర్ రాథోడ్ మాట్లాడుతూ, ఆదిత్య టాలెంట్ హై స్కూల్ విద్యార్థులు చేపట్టిన సైన్స్ ప్రదర్శనలు ఎంతగానో ఆకట్టుకున్నాయన్నారు. కార్యక్రమంలో పాఠశాల యాజమాన్యం ఉన్నమూరి నిరంజన్, అనిత రామకృష్ణ, పి.సూర్యనారాయణ, పాఠశాల సంఘం నాయకులు ఎం ప్రభాకర చారి, మాజీ కౌన్సిలర్ సీపాన్ క్రిష్ణగౌడ్, నాయకులు సరికొండ వెంకటేశ్, సుదాకర్ గౌడ్, అంజయ్య, తదితరులు పాల్గొన్నారు.

దేవాలయ స్థలంలో రేకుల ప్రహారీ నిర్మాణంపై అభ్యంతరాలు, పోలీసు కేసులు

బుద్ధేల్, మార్చి 7 (నమస్తే ఉదయం):

అత్తాపూర్ రాంబాగ్ రామాలయం, చిన్న అనంతగిరి శివాలయం ల మధ్య ఉన్న ఖాళీ భూమి లో సిక్కులు శనివారం షెడ్డు వేయడం తో వివాదం నెలకొంది. ఇది తమకు స్వాతంత్ర్యానికి పూర్వమే నిజాం నవాబుల కాలంలో ఇచ్చారని చెబుతు, కోర్టు కూడా తమకు అనుకూలంగా తీర్పు ఇచ్చిందని పేర్కొంటు షెడ్డు వేశారు. దానికి అభ్యంతరం చెబుతు రామాలయం, శివాలయం కు చెందిన భక్తులు, బీజేపీ నాయకులు అధికారుల రృష్టికి తీసుకువెళ్లారు. దీంతో రంగ ప్రవేశం చేసిన దేవదాయ ధర్మాదాయశాఖ అధికారులు, రాజేంద్రనగర్ తహసీల్దార్ కార్యాలయం నిబ్బంది. అత్తాపూర్ పోలీసులు అక్కడ ఎలాంటి గొడవ జరుగకుండా జాగ్రత్తలు తీసుకున్నారు. రామాలయం పక్కన ఉన్న స్థలం మాదేనంటున్న సిక్కులకు అది ఎక్కడి నుంచి వచ్చిందో చూపాలని కోరగా వారి పద్ధ సరైన పత్రాలు లేవు, దీంతో షెడ్డును తొలగించాలని సిక్కులను కోరగా వారు సోమవారం వరకు సమయం ఇవ్వాలని అధికారులు విజ్ఞప్తి చేశారు. అధికారులు దానికి ఒప్పుకోవడం తో సమస్య సద్దుమణిగింది.

దేవదాయ శాఖ స్థలంలో షెడ్డు వేసినందుకు పోలీసులకు ఫిర్యాదు

రాంబాగ్ రామాలయం పక్కన, శివాలయం దగ్గరలో సిక్కులు రేకుల తో చుట్టు షెడ్డు వేయడంపై దేవదాయ శాఖ అధికారులు అత్తాపూర్ పోలీసులకు ఫిర్యాదు చేశారు. దానిపై పోలీసులు విచారణ చేపట్టారు. సోమవారం లోగా నరైన పత్రాలు తీసుకురాకుంటే రేకుల తో వేసి షెడ్డు ప్రహారీని కూల్చేయడం బరుగుతుందని అధికారులు తెలిపారు.



అపో కాలనీలో చెత్త కుప్పలను చూపుతున్న డి.డి.పీ నాయకులు ఉన్నమూరి విజయ్ కుమార్

చెత్త కుప్పలను తొలగించరా ?

బుద్ధేల్, మార్చి 7 (నమస్తే ఉదయం):

మధుబన్ చౌరస్తా, అపో కాలనీ ప్రాంతాలలో రోడ్లపై చెత్త కుప్పలు దర్శనమిస్తున్న అధికారులు, సిబ్బంది పట్టించుకోవడం లేదని డి.డి.పీ నాయకులు ఉన్నమూరి విజయ్ కుమార్ అన్నారు. శనివారం ఆయన మధుబన్ కాలనీ, అపో కాలనీ ప్రాంతాలలో పేరుకుపోయిన చెత్త కుప్పలను పరిశీలించారు. ప్రభుత్వం 99 రోజుల ప్రణాళిక చేపడుతున్నప్పటికీ కాటేడాన్, మైలారేవుపల్లి ప్రాంతాలలో రోడ్లపై చెత్త కుప్పలు దర్శనమిస్తున్నాయన్నారు. దీంతో ఈ ప్రాంత ప్రజలు అనారోగ్య సమస్యలతో బాధపడుతున్నారన్నారు. అధికారులు స్పందించి చెత్త కుప్పలను తొలగించి ప్రజల ఆరోగ్యాలను కాపాడాలన్నారు.

మహిళల స్వయం ఉపాధి కార్యక్రమం బ్యాంకు రుణాలు సేకరించడం

స్టేట్ బ్యాంక్ ఆఫ్ ఇండియా అత్రాపూర్ బ్రాంచ్ మేనేజర్ కందుకూరి దివ్యభారతి

మహిళలు వ్యాపార రంగంలో రాణించేందుకు కేంద్ర ప్రభుత్వం ప్రత్యేక పథకాలు:

బిజిపి ఎంఎస్ఎమ్ఈ కోఆర్డినేటర్ రాధిక దేవ్ పాండే

మన సంస్కృతి సాంప్రదాయాలు భావితరాలకు తెలియజేయాలి:

బిజిపి సీనియర్ నాయకురాలు ఉమారాణి



మహిళల స్వయం ఉపాధి కార్యక్రమం వేదికపై ఎన్ బి అత్రాపూర్ బ్రాంచ్ మేనేజర్ కందుకూరి దివ్యభారతి



కందుకూరి దివ్య భారతి ని నన్నానిమ్మన జిజీవీ మహిళా మోర్చా రంగారెడ్డి జిల్లా కార్యదర్శి మేకల వనితా రెడ్డి



రాజేంద్రనగర్, మార్చి 7 (నమస్తే ఉదయం)

మహిళలు స్వయం ఉపాధి పొందేందుకు బ్యాంకులు రుణాలు ఇచ్చేందుకు సరళతరం చేశాయని వాటిని సద్వినియోగం చేసుకొని రాణించాలని స్టేట్ బ్యాంక్ ఆఫ్ ఇండియా అత్రాపూర్ బ్రాంచ్ మేనేజర్ కందుకూరి దివ్యభారతి అన్నారు. శనివారం ప్రపంచ మహిళా దినోత్సవం పురస్కరించుకొని రాజేంద్రనగర్ సర్కిల్ పరిధిలోని హైదర్ గూడ డివిజన్ లో గల బిజిపి మహిళా మోర్చా రంగారెడ్డి జిల్లా కార్యదర్శి ని మేకల వనితా రెడ్డి ఆధ్వర్యంలో నిర్వహించిన కార్యక్రమానికి ఆమె ముఖ్య అతిథిగా హాజరయ్యారు. ఈ సందర్భంగా మేనేజర్ దివ్యభారతి ప్రసంగిస్తూ... కేంద్ర ప్రభుత్వం మహిళల అభివృద్ధి కోసం అనేక పథకాలు అమలు చేస్తుందని ఆ పథకాలు బ్యాంకు రుణాల ద్వారా సద్వినియోగం చేసుకొని ఆర్థిక పురోభివృద్ధి సాధించాల్సిన అవసరం ఉందన్నారు. ప్రస్తుత సమాజంలో క్రౌడ్ కిషన్ అనేది టాపిక్ ఉంది క్రౌడ్ కిషన్ స్టార్ట్ చేద్దాం అనుకునే వారికి ప్రాజెక్ట్ రిపోర్ట్ తో బ్యాంకు ను సంప్రదిస్తే వెంటనే పరిశీలించి రుణం అందజేస్తుందన్నారు. కొత్త ఆలోచనలతో స్వయం ఉపాధి పొందటానికి మంచి అవకాశాలు ఉన్నాయని ఆ అవకాశాలను సద్వినియోగం చేసుకొని వ్యాపార రంగంలో మహిళలు రాణించాలన్నారు. మహిళలు ఆరోగ్యంగా ఉన్నప్పుడే కుటుంబం బలంగా



మహిళా నేతలకు సన్మానం

ఉంటుందని అందుకోసం జాగ్రత్తలు తీసుకోవాలన్నారు. బిజిపి రాష్ట్ర కార్యదర్శి మాజీ రైల్వే బోర్డు మెంబర్ గొట్టాల ఉమారాణి మాట్లాడుతూ... భారతీయ సంస్కృతి సాంప్రదాయాలు ఎంత గొప్ప వని ఆ సాంప్రదాయాలను భావితరాలకు తెలియజేస్తూ మహిళలు తమ కుటుంబాన్ని ఆరోగ్యవంతమైన ఆర్థికపరమైన పరిస్థితి తో ముందుకు సాగేందుకు శ్రీకారం చుట్టాలన్నారు. మహిళలు ఇంటికే పరిమితం కాకుండా సమాజ హితం కోసం కూడా భాగస్వాములు కావాలన్నారు. మనం ఉద్యోగాలు, వ్యాపారాలు చేసుకుంటూ ఆర్థికంగా రాజకీయాంగా ఎదుగుతూ దేశం గురించి కూడ ఆలోచించాల్సిన బాధ్యత ప్రతి ఒక్కరిపై ఉందన్నారు. మన దేశం బాగుంటేనే మనం బాగుంటాం. మనదేశంలో ఎక్కడైతే శ్రీలంకలో గాని

పాకిస్తాన్ లాగానే బంగ్లాదేశ్ లాగానే అక్కడక్కడ దేశాలలో ఏం జరుగుతుందో నాకెందుకు అనొద్దు తెలుసుకోవాల్సిన అవసరం ఉందన్నారు. భారతదేశంలో ప్రధాని నరేంద్ర మోడీ నాయకత్వంలో మహిళలకు పూర్తి భద్రత కల్పిస్తుందన్నారు. పక్క దేశాలైన పాకిస్తాన్ బంగ్లాదేశ్ దేశాలలో మహిళలకు భద్రత కరువైందన్నారు. బిజిపి ఎం ఎన్ ఎం ఈ తెలంగాణ కోఆర్డినేటర్ పాండే మాట్లాడుతూ... కేంద్ర ప్రభుత్వం మహిళల అభివృద్ధి కోసం అత్యధిక ప్రాధాన్యతనిస్తూ వారికోసం ప్రత్యేక సంక్షేమ పథకాలు అమలు చేస్తుందని వాటిని సద్వినియోగం చేసుకొని ముందుకు సాగాలన్నారు. బిజిపి మహిళా మోర్చా కార్యదర్శిని మేకల వనిత రెడ్డి మాట్లాడుతూ... కేంద్రంలోని నరేంద్ర మోడీ నాయకత్వంలో మహిళల అభివృద్ధి కోసం అనేక సంక్షేమ పథకాలు అమలు చేస్తుందని వాటిని సద్వినియోగం చేసుకోవాలన్నారు. మహిళా సంక్షేమానికి కేంద్ర ప్రభుత్వం పెద్దపీట వేస్తూ వారు అన్ని రంగాల్లో రాణించటానికి ప్రోత్సహిస్తుందన్నారు. విద్య, వైద్యం, ఉపాధి కల్పించడానికి ప్రభుత్వం అమలు చేస్తున్న పథకాలు సద్వినియోగం చేసుకొని అభివృద్ధి దిశలో ముందుకు సాగాలన్నారు. ఈ కార్యక్రమంలో బిజిపి ఓబీసీ మోర్చా రంగారెడ్డి జిల్లా కార్యదర్శిని అనురాధ, అధిక సంఖ్యలో మహిళలు పాల్గొన్నారు.



నిలువ నీడ కరువాయ్యే...

ఫ్లెక్సిబిల నీడనే ఆర్టీసీ బస్సుల కోసం ప్రయాణికుల నిరీక్షణ

బస్సు షెల్టర్ లేక ప్రయాణికుల ఇక్కట్లు

గద్వాల జిల్లా ప్రతినిధి, మార్చి 7 (నమస్తే ఉదయం)

మండుబెండల్లో మలమల మాడుతున్నారూ. అకాల వర్షాలతో తడుస్తున్నారూ. అయిన అధికారుల్లో చలనం కరువాయ్యే. బస్సు షెల్టర్ లు లేక ప్రయాణికులు సరకయాతన పడుతుంటే ఆర్టీసీ అధికారులు కాని, జిల్లా ఉన్నతాధికారులు స్పందన కరువాయే. ప్రయాణికుల పడుతున్న సరకయాతన ఎంతోకాలంగా వెల్లువెత్తుతున్నా సంబంధిత యంత్రాంగాలకు చీమకుట్టిపట్టు కూడా లేదు. ఈ నేపథ్యంలో గద్వాల పట్టణంలో బస్ షెల్టర్లు దుస్థితి ప్రయాణికుల వెతలపై సృష్టించిన స్టోర్... జోగుళాంబ గద్వాల జిల్లా కేంద్రంలో పాతబస్టాండ్, సర్కార్ హాస్పిటల్, మున్సిపల్ ఆఫీస్ తదితర ప్రాంతాలలో ఆర్టీసీ బస్సు షెల్టర్ లేక ప్రయాణికులు తీవ్ర ఇబ్బందులకు గురవుతున్నారు. శరవేగంగా అభివృద్ధి చెందుతున్న గద్వాల పట్టణంలో నిత్యం వేలాది మంది ప్రయాణికులు గద్వాల మీదుగా రాకపోకలు సాగిస్తున్నారు. గద్వాల మీదుగా కర్నూల్, హైదరాబాద్, రాయచూర్, మక్కల్, మంత్రాలయం, అయిజ వివిధ ప్రాంతాలకు ప్రయాణికులు నిత్యం ప్రయాణిస్తుంటారు. ఆర్టీసీ బస్సులు వచ్చే సమయం వరకు వేచి ఉండే ప్రయాణికులు బస్ షెల్టర్ లేక ఎండకి ఎందుతూ వానకు తడుస్తూ ప్రయాణించవలసిన పరిస్థితి నెలకొంది. ఆర్టీసీ అధికారులు ఆర్టీసీ ప్రయాణం సురక్షితం ఆర్టీసీ బస్సులోనే ప్రయాణం చేయాలి, అని చెబుతున్న ఆర్టీసీ ప్రయాణికులకు సౌకర్యాల కల్పించడంలో ఆ శాఖ అధికారులు విఫలమైపట్టు ప్రయాణికులు అభిప్రాయం వ్యక్తం చేస్తున్నారు. ప్రభుత్వం ఉచిత బస్సు సౌకర్యం కల్పించడంలో ప్రయాణికుల సంఖ్య పెరుగుతుంది. దానికి అనుగుణంగా గద్వాలలో పాతబస్టాండ్ (విష్ణు ప్రియ హోటల్ ఎదురుగా, ఆపోలో ఫార్మర్స్ మున్సిపల్ షాపింగ్ కాంప్లెక్స్), ప్రభుత్వ ఆసుపత్రి, ఆంధ్రబ్యాంకు ఏటీఎం (మున్సిపల్ ఆఫీస్ ఎదురుగా), కొత్త కలెక్టరేట్, తదితర ప్రాంతాలలో బస్సు షెల్టర్ ఏర్పాటు చేస్తే ప్రయాణికులకు ఎంతో సౌకర్యవంతంగా ఉంటుందని ప్రయాణికులు ఆశాభావం వ్యక్తం చేస్తున్నారు. గద్వాల జిల్లా ఏర్పడి పదేండ్లు కావాస్తున్న గద్వాల ఆర్టీసీ అధికారులు ప్రయాణికుల కోసం బస్సు షెల్టర్ లు ముందుకు రాకపోవడంతో శోచనీయం. ఫ్లెక్సిబిల నీడనే అసర చేసుకుని బస్సుల కోసం నిరీక్షణ చేయాల్సి వస్తుందని ప్రయాణికులు ఆవేధన చెందుతున్నారు. గద్వాలలో ప్రయాణికులు సౌకర్యం అందువైన ప్రాంతాలలో బస్ షెల్టర్ లు ఏర్పాటుకు చర్యలు చేపట్టాలని ఈ ప్రాంత ప్రయాణికులు కోరుతున్నారు.

లింగ వివక్షలేని సమాజం కోసం కృషి చేయాలి: ఎండీ అశోక్ రెడ్డి జలమండలిలో అంతర్జాతీయ మహిళా దినోత్సవం



జలమండలి కేంద్ర కార్యాలయంలో మహిళా దినోత్సవ కార్యక్రమాన్ని ప్రారంభిస్తున్న ఎండీ అశోక్ రెడ్డి, మహిళా అధికారులు



కార్యక్రమంలో మహిళలను ఉద్దేశించి మాట్లాడుతున్న ఎండీ అశోక్ రెడ్డి

హైదరాబాద్, మార్చి 7 (నమస్తే ఉదయం)

లింగ వివక్షలేని సమాజం మన అందరి బాధ్యత అని.. అందుకు ప్రతి ఒక్క లింగ వివక్ష నిర్మూలనకు ఇంటి నుండే నాంది పలకాలని జలమండలి ఎండీ అశోక్ రెడ్డి పేర్కొన్నారు. శనివారం ఖైరతాబాద్ లోని జలమండలి ప్రధాన కార్యాలయంలో జలమండలి ఉమెన్స్ మినిస్ట్రీయల్ స్టాఫ్ వెల్ఫేర్ అసోసియేషన్ ఆధ్వర్యంలో అంతర్జాతీయ మహిళా దినోత్సవాన్ని ఘనంగా నిర్వహించారు. ఈ కార్యక్రమానికి జలమండలి ఎండీ అశోక్ రెడ్డి ముఖ్య అతిథిగా, జేఎండి మీయాంక్ మిట్టల్ తో హాజరై జ్యోతి ప్రజ్వలన చేసి వేడుకలను ప్రారంభించారు. ఈ సందర్భంగా ఆయన మహిళా ఉ

ద్యోగులకు అంతర్జాతీయ మహిళా దినోత్సవం శుభాకాంక్షలు తెలిపారు. ఈ సందర్భంగా ఎండీ అశోక్ రెడ్డి మాట్లాడుతూ... లింగ వివక్షతను సమూలంగా నిర్మూలించుటకు మనమందరం మన ఇంటి నుండే ప్రారంభించాలని అన్నారు. కాలానుగుణంగా లింగ వివక్షత తగ్గుతున్నదని సమూల నిర్మూలనకు ప్రజలను మరింత చైతన్య పరచవలసిన అవసరము ఉందని అన్నారు. అలాగే స్వేచ్ఛ ప్రతి మనిషికి అవసరమని, అయితే ఆ స్వేచ్ఛ పరిమితులతో, బాధ్యతలతో ఉంటేనే సమాజం సురక్షితంగా.. సమతుల్యంగా ఉంటుందని చెప్పారు. అయితే అదే సమయంలో, స్వేచ్ఛతో పాటు బాధ్యత, సంస్కారం, భద్రతపై అవగాహన ఉండాలి. మహిళలకు

స్వేచ్ఛ అవసరని అది విద్యలో, ఉద్యోగంలో, అభివృద్ధిలో ముందుకు సాగడానికి అవకాశాలు ఉండాలని ఆకాంక్షించారు. జేఎండి మీయాంక్ మిట్టల్ మాట్లాడుతూ.. ఎన్నో త్యాగాలతో, ఎన్నో పోరాటాలతో ప్రామిక్ మహిళలు పోరాటం చేసి సాధించుకున్న హక్కుల ఫలితంగా మార్చి 8వ తేదీన అంతర్జాతీయ మహిళా దినోత్సవం నిర్వహించాలని నిర్ణయించారని చెప్పారు. ముందుకాలంతో పోల్చితే రోజురోజుకీ మహిళలు ముందుకు సాగుతున్నారని అన్నారు. ఈ రోజున వారు సాధించిన విజయాలకి గుర్తుగా వారిని గౌరవించే రోజుని గుర్తు చేశారు. మహిళా దినోత్సవం సందర్భంగా మహిళా ఉద్యోగులకు పలు పోటీలు

నిర్వహించారు. ఈ పోటీల్లో గెలుపొందిన మహిళలకు బహుమతులను ప్రధానం చేశారు. జలమండలి ఉమెన్స్ మినిస్ట్రీయల్ స్టాఫ్ వెల్ఫేర్ అసోసియేషన్ అధ్యక్షురాలు శైలజ ఆధ్వర్యంలో జరిగిన ఈ వేడుకలకు మాజీ డిఎన్ఐవో రాష్ట్ర మహిళా అధ్యక్షురాలు రేచల్, ప్రత్యేక అతిథిగా మదర్ ఫౌండేషన్ చైర్మన్ సంధ్య రెడ్డి, ప్రముఖ కైర్దురాలు అఖిలా సుందర్ పాల్గొన్నారు. ఈ కార్యక్రమంలో జలమండలి పర్సనల్ డైరెక్టర్ ముహమ్మద్ అబ్దుల్ ఖాదర్, ఉమెన్స్ మినిస్ట్రీయల్ స్టాఫ్ వెల్ఫేర్ అసోసియేషన్ జనరల్ సెక్రటరీ బిల్వీస్ బాను బోర్డు మహిళా ఉద్యోగులు తదితరులు పాల్గొన్నారు.